

# አገዳሲ መግለጺ መድኃኔ ዓለም ካቶሊካዊት ቤተ ክርስቲያን ሥርዓት ግዕዝ ለንደን፣ብዛዕባ አገባብ ጊዜአዊ ምቁራጽ ኃገራዊ መሥዋዕተ ቅዳሴ ብስንኪ ለብዳ Covid-19

ከምቲ ኣብ መራኽቢ ብዙኃት መዓልቲ መጻ እንሰምዖ፤ መዓልታዊ ጸብጻብ ተለበድቲ ኮቪድ-19 ኣዘዩ ዜሻቕልን ዜተሓሳስብን ኮይኑ ኣሎ። ባህርያት እቲ መልክዑ ቐደሩ ኣሎ ዚብሃል ሓድሽ ለብዳ ኸኣ መሊሱ ነቲ ሻቕሎት የጋድዶ ኣሎ። ብሓፈሻ ኣብ ኩሉ ከምዚ እንከሎ፤ ብፍላይ ግና ኣብ ውሽጢ ቤተ ክርስቲያንና እዚ ምልዓዕዚ ብኣዘዩ ዜሰክፍ ንህሪ ንብዙኃት የጥቕዕ ከም ዘሎ ብጭቡጥ እንፈልጦ ሓቂ ኾይኑ ኣሎ።

ንኣብነት፤ ዝተወሰነ ኣብ ውሽጢ ቤተ ክርስቲያንና ዚርከባ ማኅበራትን ቤተ ክርስቲያንና ባዕላውን ተካይዶ ኣብ ዝጸንሐት መደባት ተሳተፍቲ ካብ ዝነበሩ ተሳተፍቲ፤ ኣብ ውሽጢ ዝኃለፈ ሳምንቲ ጥራይ ካብ ምእመናና ብCovid-19 ብዙኃት ተታኒዞም ከም ዘለው ፈሊጥና ኣሎና። ንዝተወሰነ ጊዜ ነቲ ኣካላዊ ምትእኽብካብና ከነቋርጽ እንተ ዘይክኢልና፤ ኣብ ዝሓጸረ እዋን ንኹላ ቤተ ክርስቲያንና ብCovid-19 ከይነልክፋ ዜፍርጎ እዩ። ባዚ ምኽንያትዚ ድማ ካብ ጽባሕ ሰንበት 26 December 2021 ጀግሩ ንዘይተወሰነ ጊዜ ነቲ ብኣካል ተረኪብና እንገብር ዝነበርና ንቡር መሥዋዕተ ቅዳሴናን ካልእ መደባትናን ከነቋርጽ ተገዲድና ኣሎና።

እዚ ማለት ከኣ፤ ክሳብ እዚ ሕጂ ብናህሪ ዚላባዕ ዘሎ ማዕበል ለብዳ ዝግ ዚብል፤ እቲ ብኣካል ተረኪብና እንገብር ዝነበርና ሥርዓተ ቅዳሴን ካልእ መደብ ጸሎታትን ንጊዜኡ ከነቋርጽን ኩሉ ኣገልግሎታትና ኸኣ ብናይ ማኅበራዊ መራኽቢታት ማለት፤ **Facebook & YouTube** ቀጥታዊ ፈነወ ክንዝርግሎን መዲብና ኣሎና።

ነዚ ውሳኔዚ ኸንወሰድ ኣውራ ዘገድደና ምኽንያት ኸኣ እቲ ብቐጽሪ ዚበዝኅ ምእመናና ናብ ቤተ ክርስቲያንና ካብ ርሑቕ ቦታታት ብባቡራትን ኣውቶቡሳትን (ሕዝባውያን መጓዣያታት) ተጓዲዞ ስለ ዚመጽእ፤ ድሮ ክሳብ ኣብ ቤተ ክርስቲያን ዚበጽሕ ንነዊሕ ሰዓታት ኣብ ሓደጋ ንርእሱ ኪቃልዕ ይግደድ። ኣብ ቤተ ክርስቲያን ክሳብ ዚበጽሕን ድሓር ከኣ ናብ ቤቱ ክሰብ ዚምለስን ኣብ ዘለዎ እዋናት ብለበዳ ናይ ምልካፋ ዓቕሚ ኣዘዩ ዓቢይ ምኅኑ ንኹልና ግሉጽ እዩ። ብፍላይ ከኣ ከተማ ለንደን ሕጂ ኣብ ኣዘዩ ዝለዓለ ሓደገይና ደረጃ በጺሓ ስለ ዘላ፤ ዚከኣለና ኹሉ ብምግባር ድኅነት ገዛእ ርእሰናን ጉረባብትናን ክንሕሉ ሞራላዊ ግዴታና እዩ።

ምእንቲ ሓለዎ ነፍስ ወከፍናን ጎረባብትናን ኢልና ካብ ቤትና ቅድሚ ምውጻእና ብቐሊሉ ኸንገብር ብንኸእሎ ኣገባብ ድሓን ከም ዘሎናን ዘየሎናን ምእንቲ ክንፈልጥ ተመርጲርና ጎልናና ምቕላን ኣዘዩ ኣገዳሲ ምኅኑ ምዝኸኸር ዘየድልዮ ግዴታና እዩ።

ኣምላክ ምሕረት ናብ ምሉእን ንቡርን ኣገባብ ኣምልኾና ብቕልጡፍ ኪመልሰና ብትዕግሥቲ እናተጸበና፤ ንድኅነትናን ንድኅነት ካልኦትን ዚከኣለና ጥንቃቄን ምትሕልላይን ኸንገብር ናይ ነፍስ ወከፍና ጎልናውን ክርስቲያናውን ግዴታትና ምኅኑ ኣይንረስዕ።

ኦ መሓሪ ኣምላኽና እግዚኣብሔር ኣቦ፤ ምእንቲ እቲ ስቓይ ዝመልኦ ሕማማት ወድኻ፤ ንኣናን ንመላእ ዓለምን መሓረና። ኣሜን።

## ርሑስ በዓለ ልደት ፈረንጂ ይግበረልና

ኣባ ኤፍሬም ዓንዶም  
ምስ ሓዋርያዊ ቤት ምኽሪ ምእመናን ካቶሊካዊት ቤተ ክርስቲያን መድኃኔ ዓለም ሥርዓት ግዕዝ ለንደን።  
24 December 2021